

एकात्मिक बाल विकास सेवा योजना, महाराष्ट्र राज्य, पुणे यांचेसाठी राज्यस्तरावर मंजूर करण्यात आलेल्या कार्यरत पदांच्या आकृतीबंधातील अस्थायी पदांना दिनांक १.१०.२०१६ ते दि. २८.२.२०१७ या कालावधीसाठी पुढे चालू ठेवण्यास मान्यता मिळणेबाबत

महाराष्ट्र शासन
महिला व बाल विकास विभाग,
शासन निर्णय क्र. मबाआ-२०१६/प्र.क्र.४४/का-७-अ
नवीन प्रशासन भवन, ३ रा मजला,
मादाम कामा रोड, हुतात्मा राजगुरु चौक,
मंत्रालय, मुंबई- ४०० ०३२.
दिनांक: ४ ऑक्टोबर, २०१६.

- वाचा:** १) शासन निर्णय, महिला व बाल विकास विभाग क्र. मबाआ-२००२/प्र.क्र.९५/का-७
दिनांक ५ एप्रिल, २००३
२) केंद्र शासनाचे पत्र क्र. एफ-१४-९/२००५-सीडी-१, दि. ८.५.२००९ व दि. ६.३.२०१०.
३) शासन निर्णय, महिला व बाल विकास विभाग क्र. मबाआ-२०११/प्र.क्र.६८/का-७,
दिनांक १०.१०.२०१३
४) शासन निर्णय, महिला व बाल विकास विभाग क्र. मबाआ-२०१३/प्र.क्र.२६६/का-७,
दिनांक २१.१०.२०१३
५) शासन निर्णय, वित्त विभाग क्र. पदनि-२०१५/प्र.क्र.५/१५/वित्तीय सुधारणा-१,
दि. २० फेब्रुवारी, २०१५.
६) शासन निर्णय, क्र. मबाआ-२०१४/प्र.क्र.४६/का-७, दिनांक ५/३/२०१४
७) शासन निर्णय क्र. मबाआ-२०१०/प्र.क्र.२४२ (भाग-१)/का-७, दि. ५/९/२०१४.
८) शासन निर्णय, महिला व बाल विकास विभाग क्र. मबाआ-२०१५/प्र.क्र.५३/का-७अ,
दि. ८/४/२०१५
९) शासन निर्णय, महिला व बाल विकास विभाग क्र. मबाआ-२०१६/प्र.क्र.४४/का-७अ,
दि. १९/३/२०१६.
१०) आयुक्त, एकात्मिक बाल विकास सेवा योजना, नवी मुंबई यांचे पत्र क्र. एबाविसेयो/आस्था/
का-१/२९०५/२०१६, दि. ९/९/२०१६.
११) शासन निर्णय, वित्त विभाग क्र. पदनि-२०१६/प्र.क्र.८/१६/वित्तीय सुधारणा-१,
दि. २१/९/२०१६.

शासन निर्णय:-

केंद्र शासनाच्या दि. ८.५.२००९ च्या पत्रातील मंजूर पदांच्या मर्यादेत एकात्मिक बाल विकास सेवा योजना अंतर्गत राज्यस्तरीय ४२ अस्थायी पदांना दि. ३०.९.२०१६ पर्यंत पुढे चालू ठेवण्यास शासन निर्णय दि. १९/३/२०१६ अन्वये मान्यता देण्यात आलेली आहे. एकात्मिक बाल विकास सेवा योजना, नवी मुंबई यांच्या उपरोक्त संदर्भ क्र.१० येथील पत्रान्वये एकात्मिक बाल विकास सेवा योजनेतर्गत राज्यस्तरावर कार्यरत असलेल्या ४२ पदांना दि. १.१०.२०१६ ते दि. २८.२.२०१७ पर्यंत पुढे चालू ठेवण्यास मान्यता देण्याची विनंती केली आहे.

२. सबब, एकात्मिक बाल विकास सेवा योजना आयुक्तालयातील सोबतच्या विवरणपत्रामध्ये नमूद ४२ अस्थायी पदांना दि. १/१०/२०१६ ते दि. २८/२/२०१७ पर्यंत अथवा केंद्र शासनाच्या पत्रास अनुलक्षून अंतिम निर्णय होईपर्यंत यापैकी जे आधी घडेल त्या दिनांकापर्यंत सदर पदे पुढे चालू ठेवण्यास मान्यता देण्यात येत आहे. सदर पदे सहा महिन्यापेक्षा जास्त काळ रिक्त नाहीत असे आयुक्त, एकात्मिक बाल विकास सेवा योजना, नवी मुंबई यांनी प्रमाणित केले आहे. त्या प्रमाणपत्राआधारे सदर पदे पुढे चालू ठेवण्यास मान्यता देण्यात येत आहे.

वाचा क्र.११ येथील शासन निर्णयान्वये पदांचा आढावा घेऊन सुधारीत आकृतीबंध निश्चित करण्यास दि. ३१/१२/२०१६ पर्यंत मुदतवाढ देण्यात आली आहे. सर्व प्रशासकीय विभागांनी विभागाच्या आस्थापनेवरील पदांचा तसेच त्या विभागाच्या नियंत्रणाखालील क्षेत्रीय कार्यालयाच्या आस्थापनेवरील पदांचा आढावा घेवून आकृतीबंधाचा प्रस्ताव तातडीने वित्त विभागास सादर करण्याचे नियोजन करून त्वरीत कार्यवाही करण्याच्या सूचना संबंधीत अधिका-यांना द्याव्यात असे सदर शासन निर्णयान्वये सुचित केले आहे. त्यामुळे दिनांक ३१/१२/२०१६ पूर्वी कोणत्याही परिस्थितीत प्रशासकीय विभागांनी पदांच्या आढाव्यास (नव्याने निर्माण केलेल्या पदांसह) उच्चस्तरीय सचिव समितीची मान्यता घेऊन सुधारीत आकृतीबंध निश्चित करणे आवश्यक आहे. तसे न केल्यास मुदतवाढी अभावी सदर अस्थायी पदांच्या वेतनाचा प्रश्न उद्भवल्यास त्याची सर्वस्वी जबाबदारी संबंधित प्रशासकीय विभागाची राहिल याची नोंद घ्यावी असे वाचा अनु.क्र.११ येथील शासन निर्णयामध्ये नमूद केले आहे. त्यानुसार आयुक्त, एकात्मिक बाल विकास सेवा योजना, नवी मुंबई यांनी तात्काळ प्रस्ताव शासनास सादर करावा.

३. केंद्र शासनाच्या दि. ८.५.२००९ च्या सुधारित स्टापिंग पॅटर्ननुसार आकृतीबंध निश्चित करणे आवश्यक आहे. त्यासाठी पूर्वीची मंजूर पदे व सुधारित स्टापिंग पॅटर्ननुसार मंजूर पदे, अतिरिक्त ठरणारी पदे लक्षात घेवून सुधारित प्रस्ताव आयुक्त, एकात्मिक बाल विकास सेवा योजना, नवी मुंबई यांनी पाठवावा. अन्यथा यापुढे सदर पदे पुढे चालू ठेवण्यास मान्यता दिली जाणार नाही याची नोंद घ्यावी.

४. शासन निर्णय, वित्त विभाग क्र. पदनि-२०१६/प्र.क्र.८/१६/वित्तीय सुधारणा-१, दि.२१/९/२०१६ अन्वये प्रशासकीय विभागांना प्रदान केलेल्या अधिकारान्वये सदर पदांना मुदतवाढ देण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळद्वारे उपलब्ध करण्यात आला असून त्यांचा संकेतांक २०१६१००४१७१३१६७६३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स्मिता निवतकर)

उप सचिव, महाराष्ट्र शासन

प्रति,

१) आयुक्त, महिला व बाल विकास आयुक्तालय, महाराष्ट्र राज्य, पुणे

- २) आयुक्त, एकात्मिक बाल विकास सेवा योजना, रायगड भवन, बेलापूर, नवी मुंबई.
- ३) महालेखापाल, महाराष्ट्र राज्य १/२ (लेखा व अनुज्ञेयता) (लेखा परिक्षा), मुंबई/नागपूर
- ४) अधिदान व लेखा अधिकारी, मुंबई,
- ५) मुख्य लेखा परिक्षक, स्थानिक निधी लेखा, ठाणे
- ६) अधिदान व लेखा अधिकारी, मुंबई
- ७) निवासी लेखा परिक्षा अधिकारी, मुंबई
- ८) संबंधित जिल्हा कोषागार अधिकारी, (आयुक्तालयामार्फत)
- ९) वित्त विभाग (का- व्यय-१४/अर्थसंकल्प-१९//वित्तीय सुधारणा-१), मंत्रालय, मुंबई
- १०) महिला व बाल विकास (का-४) आणि (का-६) मंत्रालय, मुंबई
- ११) निवड नस्ती, का-७अ

शासन निर्णय महिला व बाल विकास क्र. मबाआ-२०१६/प्र.क्र. ४४/का-७ अ, दिनांक ४ ऑक्टोबर,
२०१६ चे सोबतचे विवरणपत्र-अ

अ.क्र.	पदनाम	वेतनश्रेणी/ ग्रेड पे	मंजूर पदे
१	आयुक्त	३७४००-६७०००/१००००	१
२	उपआयुक्त	१५६००-३९१००/६६००	३
३	सहा. आयुक्त, गट अ/कार्यक्रम अधिकारी, सहाय्यक संचालक (वित्त व लेखा)	१५६००-३९१००/५४००	६
४	लेखाधिकारी	९३००-३४८००/४४००	१
५	कार्या. अधिक्षक	९३००-३४८००/४३००	२
६	लेखापाल/सहा.लेखाधिकारी	९३००-३४८००/४३००	२
७	लघुलेखक (उच्चश्रेणी)	९३००-३४८००/४४००	२
८	लघुलेखक (निम्नश्रेणी)	५२००-२०२००/२८००	२
९	अधिक्षक/प्रमुख लिपिक (लेखा)	९३००-३४८००/४२००	६
१०	सांख्यिकी सहायक/वरिष्ठ लिपिक	५२००-२०२००/२४००	९
११	कनिष्ठ लिपिक/कनिष्ठ सहाय्यक	५२००-२०२००/१९००	४
१२	शिपाई	४४४०-७४४०/१३००	४
	एकूण		४२

(स्मिता निवतकर)
शासनाचे उप सचिव